

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-43

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ഭാഗം-43

തൃണാവർത്തവധവർണ്ണനം

ത്വമേകദാ ഗുരുമരുത്പുരനാഥ വോഡും
ഗാന്ധാധിരുഡഗരിമാണമപാരയന്തീ |
മാതാ നിധായ ശയനേ കിമിദം ബതേതി
ധ്യായന്ത്യചേഷ്ടത ഗൃഹേഷു നിവിഷ്ടശംകാ || 1 ||

താവദിദുരമുപകർണ്ണിതഘോരഘോഷ-
വ്യാജുംഭിപാംസുപടലീപരിപൂരിതാശഃ |
വാത്യാവപുസ്സു കില ദൈത്യവരസ്തൃണാവർ-
താവ്യോ ജഹാര ജനമാനസഹാരിണം ത്വാം || 2 ||

ഉദ്രാമപാംസുതിമിരാഹതദ്യഷ്ടിപാതേ
ദ്രഷ്ടും കിമപ്യകുശലേ പശുപാലലോകേ |
ഹാ ബാലകസ്യ കിമിതി ത്വദുപാന്തമാപ്താ
മാതാ ഭവന്തമവിലോക്യ ഭൃശം രുരോദ || 3 ||

താവത് സ ദാനവവരോഽപി ച ദീനമൂർത്തിർ-
ഭാവത്കഭാരപരിധാരണലുനവേഗഃ |
സംകോചമാപ തദനു ക്ഷതപാംസുഘോഷേ
ഘോഷേ വ്യതായത ഭവജ്ജനനീനിനാദഃ || 4 ||

രോദോപകർണ്ണനവശാദുപഗമ്യ ഗേഹം
ക്രന്ദസ്യ നന്ദമുഖഗോപകുലേഷു ദീനഃ |
ത്വാം ദാനവസ്ത്വഖിലമുക്തികരം മുമുക്ഷു-
സ്ത്വയ്യപ്രമുഞ്ചതി പപാത വിയത്പ്രദേശാത് || 5 ||

രോദാകുലാസ്തദനു ഗോപഗണാ ബഹിഷ്ഠ-
 പാഷാണപ്യഷ്ഠഭൂവി ദേഹമതിസ്ഥവിഷ്ഠം |
 പ്രൈക്ഷന്ത ഹന്ത നിപതന്തമമുഷ്യ വക്ഷ-
 സ്യക്ഷീണമേവ ച ഭവന്തമലം ഹസന്തം || 6 ||

ഗ്രാവപ്രപാതപരിപിഷ്ടഗരിഷ്ഠദേഹ-
 ഭ്രഷ്ടാസുഭൂഷ്ടദനുജോപരി ധൃഷ്ടഹാസം |
 ആഘ്നാനമംബുജകരേണ ഭവന്തമേത്യ
 ഗോപാ ദധുർഗ്ഗിരിവരാദിവ നീലരത്നം || 7 ||

ഏകൈകമാശു പരിഗൃഹ്യ നികാമനന്ദ-
 നന്നാദിഗോപപരിരബ്ധവിചുംബിതാംഗം |
 ആദാതുകാമപരിശംകിതഗോപനാരീ-
 ഹസ്താംബുജപ്രപതിതം പ്രണുമോ ഭവന്തം || 8 ||

ഭൂയോഽപി കിന്നു കൃണുമഃ പ്രണതാർത്തിഹാരീ
 ഗോവിന്ദ ഏവ പരിപാലയതാത് സുതം നഃ |
 ഇത്യാദി മാതരപിത്യപ്രമുഖൈസ്തദാനീം
 സമ്പ്രാർത്ഥിതസ്ത്വഭവനായ വിഭോ ത്വമേവ || 9 ||

വാതാത്മകം ദനുജമേവമയി പ്രധുമ്പൻ
 വാതോദ്ഭവാൻ മമ ഗദാൻ കിമു നോ ധുനോഷി |
 കിം വാ കരോമി പുനരപ്യനിലാലയേശ
 നിശ്ശേഷരോഗശമനം മുഹൂർത്ഥയേ ത്വാം || 10 ||
